

మనం కావాలెను
జనం కోసం... లక్ష్యం యక్షం...
తెలుగు దినపత్రిక

'మనం' తెలుగు దినపత్రికకు ఈ దిగువ పేర్కొన్న సర్కిల్స్ పరిధిలో విలేకరులుగా పనిచేసేందుకు ఉత్సాహపంతులు కావాలెను. చక్కటి రాత, తెలుగుభాషపై పట్టు ఉండి ఆసక్తి గల వారి నుంచి దరఖాస్తులు కోరబడుతున్నవి.

కావలసిన ప్రాంతాలు :

కలీంగగర్ జిల్లా : సైదాపూర్, గంగాధర, గన్నేరువరం, హుజూరాబాద్ ఆర్.సి. రామడుగు జగిత్యాల, రాజన్న సిరిసిల్ల, పెద్దపల్లి జిల్లాలలో స్టాఫ్ రిపోర్టర్లు మరియు మండలాల వారిగా రిపోర్టర్లు కావాలెను. అనుభవం ఉన్నవారికి ప్రాధాన్యత ఇవ్వబడును.

మనం ఉమ్మడి కలీంగగర్ జిల్లా కార్యాలయం సాంకేతికత థియేటర్ ఎదురుగా భగత్ నగర్, కలీంగగర్. పూర్తి వివరాలకై సంప్రదించవలసిన ఫోన్ నెంబర్ **సెల్ : 83339 98076**

మనం

కలీంగగర్

జగిత్యాల-రాజన్న సిరిసిల్ల-పెద్దపల్లి-మంగిర్యాల-కొమ్మరంభీమ్

శనివారం | 9 | సెప్టెంబర్ | 2023 | పేజీలు : 6

నీతి అయోగ్ అవకాశాన్ని సద్వినియోగం చేసుకోవాలి

కలెక్టర్ హేమంత్ సహదేవరావు

కొమ్మరంభీం ఆసిఫాబాద్, సెప్టెంబర్ 8 (మనం న్యూస్): నీతి అయోగ్ పథకంలో భాగంగా అభివృద్ధి పనుల కొరకు ఎంపికైన తిర్వాణి మండలంలో అభివృద్ధి పనులు, మౌలిక వసతుల కల్పనకు పూర్తి స్థాయిలో చర్యలు తీసుకోవాలని జిల్లా కలెక్టర్ బొర్మడే హేమంత్ సహదేవరావు అన్నారు. శుక్రవారం జిల్లా కేంద్రంలోని కలెక్టరేట్ భవన సమావేశం ముందిరంలో జిల్లా అదనపు కలెక్టర్ దీపక్ తివారి, జిల్లా పరిషత్ చైర్ పర్సన్ కోవ లక్ష్మి లతో కలిసి తిర్వాణి మండల సర్పంచులు, ఎంపీటీసీలు, పంచాయతీ కార్యదర్శులు, విద్య, వైద్య, వ్యవసాయ శాఖ అధికారులు, అంగన్వాడీ సిబ్బందితో అవగాహన సదస్సు నిర్వహించారు. ఈ సందర్భంగా జిల్లా కలెక్టర్ మాట్లాడుతూ దేశంలో నీతి అయోగ్ ద్వారా వెనుకబడిన జిల్లాల ఎంపికలో భాగంగా కొమ్మరం భీం ఆసిఫాబాద్ జిల్లాలోని తిర్వాణి మండలాన్ని ఎంపిక చేయడం జరిగిందని, మండలంలో అభివృద్ధి పనులు, మౌలిక వసతుల కల్పన నీతి అయోగ్ ద్వారా చేపట్టడం జరిగిందని తెలిపారు. జిల్లా సంక్షేమ శాఖ ఆధ్వర్యంలో అంగన్వాడీల ద్వారా గర్భిణులకు, బాలలకు పోషకాహారం పంపిణీ, మండలంలోని ప్రభుత్వ పాఠశాలలలో మౌలిక వసతులు కల్పించడంతోపాటు ప్రతి విద్యార్థి పై ప్రత్యేక దృష్టి సారించి ఉత్తీర్ణతా శాతాన్ని పెంచేందుకు చర్యలు తీసుకోవడం జరుగుతుందని తెలిపారు. వ్యవసాయ శాఖ ద్వారా పంట సాగుపై రైతులకు అవసరమైన మెలకువలు, సూచనలు అందించడంతోపాటు రెండు పంటలకు సాగునీటి సౌకర్యాన్ని కల్పించడం జరుగుతుందని తెలిపారు. మట్టి నమూనాలు సేకరించి అవసరమైన పరీక్షలు జరిపి భూగర్భ జల వనరులను పెంచేందుకు గ్రామీణ నీటిపారుదల శాఖ ద్వారా చర్యలు తీసుకోవడంతో పాటు ప్రతి ఇంటికి మంచి నీటిని అందించేందుకు చర్యలు తీసుకోవాలని తెలిపారు. మండలంలోని 29 గ్రామపంచాయతీలకు రోడ్డు సౌకర్యం కల్పించి మండల



కేంద్రానికి అనుసంధానం చేయడం ద్వారా మరింత అభివృద్ధి సాధించవచ్చని తెలిపారు. వైద్య సేవలపై ప్రత్యేక దృష్టి సారించి గ్రామపంచాయతీలలో పారిశుధ్య నిర్వహణపై ప్రత్యేక చర్యలు చేపట్టడం జరుగుతుందని, నీతి అయోగ్ ద్వారా 9 రంగాలలో 99 అంశాలను మండలంలో అమలు చేసేందుకు చర్యలు తీసుకోవడం జరుగుతుందని తెలిపారు. నీతి అయోగ్ ద్వారా అభివృద్ధి పనులు, మౌలిక వసతుల కల్పనపై గ్రామస్థాయిలో సమావేశాలు నిర్వహించుకుని పనుల నిర్వహణపై కార్యచరణ రూపొందించుకోవాలని, అధికారులు, ప్రజా ప్రతినిధులు సమన్వయంతో పని చేయాలని

తెలిపారు. రోడ్లు, భవనాల నిర్మాణంతో పాటు జాతీయ గ్రామీణ ఉపాధి హామీ పథకం ద్వారా చేపట్టే పనులలో అర్హులైన ప్రతి కూలీకి పని కల్పించే విధంగా చర్యలు తీసుకోవాలని తెలిపారు. అనంతరం నీతి అయోగ్ సంబంధిత గోడప్రతులను ఆవిష్కరించారు.

ఈ కార్యక్రమంలో జిల్లా గ్రామీణ అభివృద్ధి అధికారి సురేందర్, జిల్లా స్థాయి అధికారులు, తిర్వాణి ఎంపీటీ శ్రీదేవి, సర్పంచులు, ఎంపీటీసీలు, పంచాయతీ కార్యదర్శులు, అంగన్వాడీ కార్యకర్తలు, సంబంధిత అధికారులు పాల్గొన్నారు.

పెద్దపల్లి అసెంబ్లీ బీజేపీ అభ్యర్థిగా అవకాశం ఇవ్వాలి

రాష్ట్ర పార్టీ కార్యాలయంలో శేఖర్ యాదవ్ దరఖాస్తు



ప్రతి ఒక్కరూ ఓటు హక్కు వినియోగించుకోవాలి

అదనపు కలెక్టర్ సబావత్ మోతిలాల్

మంచిర్యాల ప్రతినిధి, సెప్టెంబర్ 8 (మనం న్యూస్): ప్రతి ఒక్కరు ఓటు విలువ తెలుసుకొని ఎన్నికల సమయంలో తప్పనిసరిగా తమ ఓటు హక్కును వినియోగించుకొని రాష్ట్రాన్ని, దేశాన్ని అభివృద్ధి పథంలో నడిపించే సమర్థవంతమైన నాయకత్వాన్ని ఎన్నుకోవాలని అదనపు కలెక్టర్ సబావత్ మోతిలాల్ పిలుపునిచ్చారు. శుక్రవారం స్వీప్ కార్యక్రమంలో భాగంగా నన్నూర్ మున్సిపల్ పరిధిలోని 22వ వార్డులో రాయల్ టాకీస్ నుండి సి.సి.సి. షిర్డె సెంటర్ వరకు మున్సిపల్ కమీషనర్ టి.రమేష్, తహశీల్దార్ ఇప్రూన్ ఖాన్, మున్సిపల్ చైర్మన్ ఈసంపల్లి ప్రభాకర్ తో కలిసి ర్యాలీ నిర్వహించారు. ఈ సందర్భంగా అదనపు కలెక్టర్ మాట్లాడుతూ భారత ఎన్నికల సంఘం ఆదేశాల మేరకు ప్రతి ఒక్కరు ఓటు హక్కు వినియోగించుకునేలా 'ఓటు నా జన్మ హక్కు - ఓటు నా భవిష్యత్తు' అనే నినాదంతో ప్రజలకు అవగాహన కల్పించడం జరుగుతుందని తెలిపారు. ఓటు హక్కు గల ప్రతి ఒక్కరు ఓటురు జాబితాలో తమ వివరాలు సరిచూసుకోవాలని, పేర్లు లేని వారు వెంటనే ఫారం-8

మిగతా 2లో..



జిల్లా ఉత్తమ ఉపాధ్యాయుడు శ్రీనివాస్రెడ్డికి ఘన సన్మానం



ఇల్లందకుంట-సెప్టెంబర్ 8 (మనం న్యూస్): మండలంలోని సీతం పేట ప్రాథమిక పాఠశాల ప్రధానోపాధ్యాయులుగా పని చేస్తున్న బి. శ్రీనివాస్రెడ్డి కి ఇటీవల జిల్లా ఉత్తమ ఉపాధ్యాయ అవార్డు రావడం పట్ల గ్రామ సర్పంచ్ వెంకటస్వామి, ఎంపీటీసీ ఓదెలు, ఎస్ఎంఎస్ చైర్మన్ కుమారస్వామి లు హర్షం వ్యక్తం చేస్తూ శుక్రవారం ఆయనను శాలువాతో ఘనంగా సన్మానించారు. ఈ సందర్భంగా వెంకటస్వామి మాట్లాడుతూ విద్యార్థులు కష్టపడి చదివి తల్లిదండ్రులు, ఉపాధ్యాయులకు పాఠశాలకు మంచి పేరుతేలాలన్నారు. శ్రీనివాస్రెడ్డికి ఉత్తమ ఉపాధ్యాయ అవార్డు రావడం ఎంతో సంతోషంగా ఉందని, గ్రామపంచాయతీ తరుపున అభినందనలు తెలిపారు. కార్యక్రమంలో ఉపాధ్యాయులు, విద్యార్థులు పాల్గొన్నారు.

అమృత్ వాటిక నిర్మాణానికి ఇంటింటా మట్టి సేకరణ



కరీంనగర్, సెప్టెంబర్ 8 (మనం న్యూస్): స్వాతంత్ర్య సమరయోధులు, దేశం రక్షణలో అనువులు బాసిన వీర సైనికుల సంస్మరణార్థం ఢిల్లీలో చేపట్టిన అమృత్ వాటిక నిర్మాణం కోసం శుక్రవారం 56వ డివిజన్ భాగ్యనగర్ లో బిజెపి పశ్చిమ జోన్ అధ్యక్షులు నరహరి లక్ష్మారెడ్డి ఆధ్వర్యంలో ఇంటింటా మట్టి సేకరించారు. నా మాటే నా దేశం కార్యక్రమంలో భాగంగా ఇంటింటా మట్టిని సేకరించి సాయబాబా మందిరంలో కలశ పూజ నిర్వహించారు. ఈ కార్యక్రమంలో బిజెపి జిల్లా అధికార ప్రతినిధి ఎడమ సత్యనారాయణ రెడ్డి, బూత్ అధ్యక్షులు ఆకారపు కరుణాకర్ రెడ్డి, పత్తం రాజేందర్, శ్రీకాంత్ పాల్గొన్నారు.

నివేశన స్థలాల పట్టాలను పంపిణీ చేసిన రసమయి



తిమ్మాపూర్, సెప్టెంబర్ 8 (మనం న్యూస్): మండలంలోని నల్లగొండ గ్రామానికి చెందిన అబ్బిదారులకు రాష్ట్ర సాంస్కృతిక సారథి చైర్మన్, ఎమ్మెల్యే డాక్టర్ రసమయి బాలకిషన్ నివేశన స్థలాల పట్టాలను పంపిణీ చేశారు. శుక్రవారం ఎమ్మెల్యే క్యాంపు కార్యాలయంలో జరిగిన కార్యక్రమంలో 12 మంది అబ్బిదారులకు పట్టాలందించారు. ఈ కార్యక్రమంలో నల్లగొండ సర్పంచ్ దన్నువనేని శోభ నరసింగరావు, బిఆర్ఎస్ రాష్ట్ర నాయకులు కేతిరెడ్డి దేవేందర్ రెడ్డి, తిమ్మాపూర్ మండలం బిఆర్ఎస్ అధ్యక్షులు, సర్పంచ్ రావుల రమేష్, ఆత్మ కమిటీ చైర్మన్ పాశం అశోక్ రెడ్డి, నాయకులు పాన్నం అనిల్ గౌడ్తో పాటు ప్రజా ప్రతినిధులు, పార్టీ శ్రేణులు, అబ్బిదారులు, తదితరులు పాల్గొన్నారు.

ఎమ్మెల్యే కవిత చిత్రపటానికి పసుపు కుంకుమ అందించి.. ఎస్ఎస్ఎ ఉద్యోగుల వినూత్న నిరసన

కరీంనగర్ కలెక్టరేట్, సెప్టెంబర్ 8 (మనం న్యూస్): తమ సమస్యలను పరిష్కరించాలని గత ఎనిమిది రోజులుగా కలెక్టరేట్ ఎదుట నిరసన దీక్షకు దిగిన సమగ్ర శిక్ష ఉద్యోగులు శుక్రవారం వినూత్న రీతిలో నిరసన తెలిపారు. ఈ సందర్భంగా ఎమ్మెల్యే కవిత చిత్రపటానికి పసుపు కుంకుమ అందజేసి నిరసన తెలిపారు. అనంతరం తెలంగాణ సమగ్ర శిక్ష కాంట్రాక్టు ఉద్యోగుల సంఘం జేపీ జిల్లా అధ్యక్షుడు బెజ్జంకి అంజనేయులు, జిల్లా ప్రధాన కార్యదర్శి దుర్గం శ్రీనివాస్ మాట్లాడుతూ సమగ్ర శిక్ష ఉద్యోగులను వెంటనే రెగ్యులరైజ్ చేయాలన్నారు. విధి నిర్వహణలో మృతి చెందిన ఉద్యోగులకు జీవిత బీమా 10 లక్షలు, ఆరోగ్య బీమా 5 లక్షల రూపాయల సౌకర్యం కల్పించాలన్నారు. సమగ్ర శిక్షలో పనిచేస్తున్న మహిళ ఉద్యోగులందరికీ 180 రోజుల వేతనంతో కూడిన ప్రసూతి సెలవులు మంజూరు చేయాలని కోరారు. ఉద్యోగులు చేపట్టిన రిలే నిరాహార దీక్షలకు డిటిఎఫ్ స్టేట్ వైస్ ప్రెసిడెంట్ రాజిరెడ్డి, ప్రభుత్వ పాఠశాలలో కొత్తూరు రాములు మద్దతుగా వచ్చి సంఘీభావం తెలిపారు. అలాగే కాంగ్రెస్ చొప్పుదండి ఎమ్మెల్యే అభ్యర్థి డాక్టర్ మేడిపల్లి సత్యం, ఆల్ ఇండియా ఫార్వర్డ్ బ్లాక్ జిల్లా జనరల్ సెక్రటరీ బండారి శేఖర్ సంఘీభావం తెలిపారు. ఈ కార్యక్రమంలో సిఆర్పిల సంఘం జిల్లా ప్రధాన కార్యదర్శి గుండా రాజిరెడ్డి, ఎంఎస్ జిల్లా అధ్యక్షులు దీప్తి, సుకన్య, వరలక్ష్మి, కంపూర్ ఆపరేటర్ జిల్లా అధ్యక్షులు జిలాని, పార్ట్ టైం ఇన్స్పెక్టర్ జిల్లా అధ్యక్షుడు కనుకులరమేష్, మహేష్, అశోక్, అయోధ్య, డిపిఓ స్టాఫ్



రాజశేఖర్, శ్రీనివాస్, లక్ష్మీనారాయణ, భరత్, శ్రీనివాస్, ప్రభాకర్, రవిచంద్ర, బీస రమేష్, మహేందర్, రమేష్, నరోత్తం, నాగరాజు, మధు, రవిబాబు, చక్రపాణి, మహేష్, శ్రీనివాస్, మహిళా ఉద్యోగులు మంగ, పద్మ, రజిత, లలిత, కళావతి, అనిత, రాజేశ్వరి, తిరుమల, రజనీ, వనిత, మంజుల, స్వప్న, కీర్తి, శ్రీకన్య, సువర్ణ, అన్ని మండలాల నుండి 450 మంది ఉద్యోగులు పాల్గొన్నారు.



ధర్మపురి బిజెపి రేసులో

వెంకట రమణ

వెల్లూర్, సెప్టెంబర్ 8 (మనం న్యూస్): రానున్న సార్వత్రిక ఎన్నికల్లో ధర్మపురి శాసన సభ స్థానం నుండి పోటీ చేసేందుకు బిజెపి ఎస్సీ మోర్చా రాష్ట్ర ప్రతినిధి, గోదావరి హరతి ఉత్సవ సమితి రాష్ట్ర కమిటీ సెక్రటరీ క్యాతం వెంకట రమణ దరఖాస్తు సమర్పించారు. శుక్రవారం ఎండపల్లి మండలం కొత్తపేట గ్రామ సర్పంచ్, బిజెపి బుగ్గారం మండల ఇంచార్జ్ కొమ్మ రాంబాబు నేతృత్వంలో ధర్మపురి అసెంబ్లీ అభ్యర్థిత్వం కోరుతూ బిజెపి రాష్ట్ర కార్యాలయంలో దరఖాస్తు చేసుకున్నారు. ఈ కార్యక్రమంలో కిసాన్ మోర్చా మండల అధ్యక్షులు రావు హనుమంతరావు, నాయకులు గట్టే తదితరులు పాల్గొన్నారు.

ప్రతి ఒక్కరూ ఓటు హక్కు

వినియోగించుకోవాలి

మొదటి పేజీ తరువాయి..

ద్వారా ఓటు నమోదు చేసుకోవాలని, ఈ నెల 19వ తేదీ వరకు నూతన ఓటరు నమోదు, ఓటరు జాబితాలో మార్పులు, సవరణలు, తొలగింపుల కొరకు ప్రభుత్వం ఆవకాశం కల్పించడం జరిగిందని తెలిపారు. పోలింగ్ కేంద్రాల వారిని 18 సంవత్సరాల వయస్సు నిండిన వారిని గుర్తించి ఓటరు జాబితాలో నమోదు చేసే విధంగా అధికారులు, ప్రజాప్రతినిధులు సమన్వయంతో కృషి చేయాలని తెలిపారు. ఓటు ఆవశ్యకత, విలువపై ప్రజలందరికీ తెలిసే విధంగా చునావ్ పాఠశాల, ఎలక్ట్రాల్ లిటరసీ కాలేజ్ కార్యక్రమాల ద్వారా అవగాహన కల్పించడం జరుగుతుందని తెలిపారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.

ఓటు హక్కును ప్రతి ఒక్కరూ సద్వినియోగం చేసుకోవాలి

హుజూరాబాద్ రూరల్, సెప్టెంబర్ 8 (మనం న్యూస్): 18 సంవత్సరములు నిండిన వారందరూ ఓటరుగా నమోదు చేసుకుని, ఓటు



హక్కును సద్వినియోగం చేసుకోవాలని జిల్లా కార్మిక శాఖ డిప్యూటీ కమిషనర్ ఎస్.రమేష్ బాబు తెలిపారు. శనివారం హుజూరాబాద్ మండలం సింగపూర్లోని కిట్స్ లో ఓటు హక్కు పై అవగాహన సదస్సు జరిగింది. ఈ సందర్భంగా ఆయన మాట్లాడుతూ ప్రజాస్వామ్యంలో ఓటు హక్కు గొప్పదని, ఓటరు తన భవిష్యత్తును, దేశ భవిష్యత్తును ఓటు హక్కు ద్వారా శాసించాలన్నారు. ఓటు హక్కును వినియోగించుకోవడం ప్రతి ఒక్కరి బాధ్యతగా భావించాలన్నారు. ప్రిన్సిపాల్ డాక్టర్ శంకర్ మాట్లాడుతూ విద్యార్థుల వయసు నిర్ధారణ కోసం ఎస్సీసీ సర్టిఫికేటు, అడ్మిన్ నిర్ధారణకు ఆధార్ కార్డును ఉపయోగిస్తూ ఎన్నికల సంఘం సూచించిన వెబ్సైట్లో ఓటు హక్కు నమోదు చేసుకోవచ్చని, ఎంక్వైర్ తర్వాత ఓటు కార్డు వస్తుందని తెలిపారు. అధ్యాపకుడు డాక్టర్ వి రవికుమార్ మాట్లాడుతూ విద్యార్థులు దేశానికి వెన్నెముకని, 18 ఏళ్లు నిండిన వారు ఓటు హక్కు కోసం నమోదు చేసుకోవడమే కాకుండా, అర్హతైన ఇతరులను కూడా ఓటు హక్కు నమోదు చేసుకునే విధంగా చూడాలని విద్యార్థులకు తెలిపారు. ఈ కార్యక్రమంలో అధ్యాపకులు, సిబ్బంది, విద్యార్థిని విద్యార్థులు పాల్గొన్నారు.

గంగపుత్ర సంఘ భవన నిర్మాణ పనులు ప్రారంభం



మానకొండూర్, సెప్టెంబర్ 8 (మనం న్యూస్): మండల కేంద్రంలో నాలుగు లక్షల రూపాయల ఎమ్మెల్యే నిధులతో నిర్మించ తలపెట్టిన గంగపుత్ర సంఘ భవన నిర్మాణ పనులను సుదా చైర్మన్ జి.వి.రామకృష్ణారావు శుక్రవారం భూమి పూజ చేసి ప్రారంభించారు. ఈ కార్యక్రమంలో జిడ్పిటీసీ సభ్యులు లాక్షణి శేఖర్ గౌడ్, గ్రామ సర్పంచ్ రొడ్డ వృద్ధిరాజ్, ఎంపీటీసీ సభ్యులు పిట్టల కవితమధు, ఉండింటి సులోచనశ్యామ్మన్, ఉప సర్పంచ్ నెల్లి మురళి, గంగపుత్ర సంఘం అధ్యక్షులు రాచకట్ల సుదర్శన్, ఉపాధ్యక్షులు దేశ్బాయిని వెంకటస్వామి, ప్రధాన కార్యదర్శి పిండి నందీష్, గౌరవ అధ్యక్షులు చల్లూరి సత్యనారాయణ, రాచకట్ల వెంకటస్వామి, శంకర్, చల్లూరి మల్లేశం, మాకు సంజీవ్ తదితరులు పాల్గొన్నారు.

ఉరి వేసుకుని ఆత్మహత్య

తిమ్మాపూర్, సెప్టెంబర్ 8 (మనం న్యూస్): మండలంలోని పద్దపల్లి గ్రామానికి చెందిన రాగుల సంపత్(45) శుక్రవారం గ్రామ శివారులోని చెట్టుకు ఉరివేసుకొని ఆత్మహత్యకు పాల్పడ్డాడు. గత మూడు సంవత్సరాల క్రితం ఆయన భార్య చనిపోగా మద్యానికి బానిసైనట్లు, జీవితంపై విరక్తి చెంది ఆత్మహత్య చేసుకున్నట్లు స్థానికులు తెలిపారు. మృతుడి తండ్రి రాగుల కొమురయ్య ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎల్ఎండి ఎస్ఐ ప్రమోద్ రెడ్డి తెలిపారు.

చెన్నూరు టీకెట్ మాదిగలకే కేటాయించాలి

పిసిసి డాక్టర్ సెల్ వైస్ చైర్మన్ శ్రీనివాస్

మందమరి, సెప్టెంబర్ 8 (మనం న్యూస్): రాబోయే ఎన్నికల్లో చెన్నూరు నియోజకవర్గ నుంచి కాంగ్రెస్ పార్టీ తరపున పోటీ చేసే అవకాశం మాదిగలకే ఇవ్వాలని పిసిసి డాక్టర్ సెల్ వైస్ చైర్మన్ దాసారపు శ్రీనివాస్ పార్టీ అధిష్టానాన్ని కోరారు. ఈ ఎన్నికల్లో కాంగ్రెస్ అభ్యర్థిగా తాను బరిలో ఉండడం ఖాయమని ఆశాభావం వ్యక్తం చేశారు. శుక్రవారం స్థానిక ప్రెస్ క్లబ్ లో ఏర్పాటు చేసిన విలేజరుల సమావేశంలో ఆయన మాట్లాడుతూ కాంగ్రెస్ పార్టీ చెన్నూరు లో 1962 నుండి ఇప్పటివరకు మాదిగ సామాజిక వర్గానికి ఒకే ఒక్కసారి అవకాశం కల్పించిందని, 1978 సంవత్సరంలో సి.నారాయణకు కాంగ్రెస్ అవకాశం కల్పిస్తే మాదిగలంతా ఏకమై గెలిపించుకున్నారున్నారు. అనాటి నుండి ఈనాటి వరకు చెన్నూరులో 14 సార్లు ఎన్నికలు జరిగితే కాంగ్రెస్ పార్టీ అందులో 13 సార్లు మాల ఉప కులాలకు మాత్రమే అవకాశం కల్పించిందని పేర్కొన్నారు. 13 సార్లు అవకాశం తీసుకున్నా మాల ఉపకులాల సోదరులు కేవలం మూడుసార్లు మాత్రమే గెలుపొందారని ఒకే ఒక్కసారి అవకాశం తీసుకున్న మాదిగ సోదరులు అధిక మెజారిటీతో గెలుపొందారని గుర్తు చేశారు. నియోజకవర్గంలో లక్షా 49వేల 169 ఓటర్లు ఉండగా అందులో 49వేల 145 మంది మాదిగలు ఉన్న నేపథ్యంలో మాదిగ బిడ్డకే పోటీ చేసే అవకాశం కల్పిస్తే కాంగ్రెస్ జెండా ఎగరవేయడం ఖాయమని ధీమా వ్యక్తం చేశారు. చెన్నూరు నియోజకవర్గంలో స్థానికేతురులకు అవకాశం లేకుండా తరిమి కొట్టాలన్నారు.



కాంగ్రెస్ పార్టీ అధిష్టానం చెన్నూరు నుండి తనకు అవకాశం కల్పిస్తే అన్ని సామాజిక వర్గాలను కలుపుకొని కాంగ్రెస్ జెండా ఎగరవేస్తానని శ్రీనివాస్ ధీమా వ్యక్తం చేశారు. రాబోయే ఎన్నికల్లో కేంద్రంలో, రాష్ట్రంలో రాహుల్ గాంధీ నాయకత్వంలో కాంగ్రెస్ జెండా ఎగరవేయడం ఖాయమని, అందుకోసం కాంగ్రెస్ శ్రేణులంతా సిద్ధంగా ఉన్నారని తెలిపారు.

నాడు తండ్రి, నేడు తల్లి మృతి

అనాథలుగా మారిన కుమార్తెలు

శంకరపట్నం సెప్టెంబర్ 8 (మనం న్యూస్): గతంలో తండ్రి, ఇప్పుడు తల్లి మరణించి ఇద్దరు ఆడపిల్లలు అనాథలుగా మిగిలారు. శంకరపట్నం మండలం ఎరడపల్లి గ్రామానికి చెందిన కనకం సంపత్ స్వర్ణాప అనే దంపతులకు ముగ్గురు కుమార్తెలు. గతంలో అనారోగ్యానికి గురై ఆ పిల్లల తండ్రి మృతిచెందగా తల్లి స్వర్ణాప కూలినాలి చేసి



తన ముగ్గురు బిడ్డలను సాకింది. పెద్ద కుమార్తెకు వివాహం కాగా అక్షిత, అస్మిత మరో ఇద్దరూ కుమార్తెలు తల్లి స్వర్ణాపతోనే ఉండే వారు. ఇప్పుడు ఆమె కూడా మృతిచెందడంతో ఇద్దరు పిల్లలు అనాథలుగా మిగిలారు. ప్రభుత్వం, నాయకులు స్పందించి ఆ ఆడపిల్లలను ఆదుకోవాలని గ్రామస్థులు కోరుతున్నారు.

ఓటరు నమోదుపై అవగాహన సదస్సు



జమ్మికుంట, సెప్టెంబర్ 8 (మనం న్యూస్): పట్టణంలోని గాయత్రి పిజి కళాశాలలో శుక్రవారం ఓటరు నమోదు కార్యక్రమంపై అవగాహన సదస్సు నిర్వహించారు. ఈ కార్యక్రమానికి ముఖ్య అతిథిగా జిల్లా సహకార అధికారి రామానుజాచార్యులు, స్థానిక తాసిల్దార్ రజని హాజరయ్యారు. ఈ సందర్భంగా ఏర్పాటు చేసిన కార్యక్రమంలో డి.సి.పి మల్లేశం మాట్లాడుతూ ఓటు హక్కు నమోదు, ఓటు హక్కు ద్వారా జరిగే ప్రయోజనాలు, ఓటు హక్కు వినియోగం పట్ల విద్యార్థిని విద్యార్థులకు అవగాహన కల్పించారు. కళాశాల ప్రెసిడెంట్ కుమారస్వామి మాట్లాడుతూ 18 సంవత్సరాలు నిండి ఇంకా ఓటు నమోదు చేసుకోని విద్యార్థులకు ఫామ్ సిక్స్, ఫామ్ ఎయిట్, కు సంబంధించిన విషయాలపై అవగాహన కల్పించారు. ఈ కార్యక్రమంలో రెవెన్యూ జూనియర్ ఆఫీసర్ పర్వేష్, రాజేందర్, కళాశాల కరస్పాండెంట్ ముస్సే, వీరరాజు, ప్రెసిడెంట్ కుమారస్వామి, అధ్యాపక బృందం హరీష్, అంజిబాబు, రమేష్, సాగర్, చంద్రయ్య, తహరా, కరుణ, తో పాటు విద్యార్థిని, విద్యార్థులు పాల్గొన్నారు.

శ్రీసీతారామచంద్రస్వామి దేవాలయంలో

శ్రీ కృష్ణాష్టమి వేడుకలు



జల్లందకుంట, సెప్టెంబర్ 8 (మనం న్యూస్): శ్రీ కృష్ణ జన్మాష్టమిని పురస్కరించుకొని శుక్రవారం శ్రీ సీతారామచంద్ర స్వామి గ్రామ దేవాలయం వద్ద ఉట్టి కొట్టి కార్యక్రమం ఘనంగా నిర్వహించారు. అనంతరం మాడ వీధుల్లో శ్రీ స్వామి వారు పల్లకిలో భక్తులకు దర్శనమిచ్చారు. ఈ కార్యక్రమంలో దేవాలయ అర్చక సిబ్బంది, మాజీ ఎంపిటిసీ సభ్యులు కటంగూరి రాంస్వరజీర్డ్డి, నాయకులు దేవేందర్, కొశికీ గ్రామస్థులు పాల్గొన్నారు.

ఎస్సెగా ఎంపికైన కానిస్టేబుల్

రాజశేఖర్ను అభినందించిన ఎస్సీ



కొమురంభీం ఆసిఫాబాద్, సెప్టెంబర్ 8 (మనం న్యూస్): ఇటీవల రాష్ట్ర ప్రభుత్వం విడుదల చేసిన ఎస్సీ ఫలితాల్లో కొమురం భీం ఆసిఫాబాద్ జిల్లా పోలీస్ హెడ్ క్వార్టర్స్ లో స్పెషల్ పార్టీ కానిస్టేబుల్ గా పనిచేస్తున్న కోడూరి రాజశేఖర్ సివిల్ ఎస్సెగా ఎన్నికయ్యారు. ఈ సందర్భంగా శుక్రవారం జిల్లా పోలీస్ కార్యాలయంలో జరిగిన కార్యక్రమంలో ఎస్సీ కె.సురేష్ కుమార్ రాజశేఖర్కు పూల మొక్క అందించి అభినందించారు. అనంతరం ఎస్సీ మాట్లాడుతూ కృషి, తపన, మొక్కువోని ధైర్యం ఉంటే సాధించనిదేమీ లేద అనడానికి ఉదాహరణ రాజశేఖర్ అని అన్నారు. క్రమశిక్షణ, బాధ్యత తో ఉద్యోగం చేయాలని రాజశేఖర్కు సూచించారు. ఈ కార్యక్రమంలో ఆర్.పెద్దయ్య తదితరులు పాల్గొన్నారు.

రుతుస్రావ పరిశుభ్రతపై కిశోర బాలికల్లో అవగాహన పెంచాలి



కరీంనగర్, సెప్టెంబర్ 8 (మనం న్యూస్): కిశోర బాలికలకు ఆరోగ్యకరమైన భవిష్యత్తు అందించేందుకు రుతుస్రావ పరిశుభ్రతపై సంపూర్ణ అవగాహన కల్పించాలని జిల్లా గ్రామీణ అభివృద్ధి అధికారి శ్రీలత, జిల్లా సంక్షేమ అధికారి సరస్వతి పిలుపునిచ్చారు. యూనిసెఫ్ అధ్యర్థంలో జిల్లాలోని 75 ఉన్నత పాఠశాలలు, కేజీబీవీల మహిళా ఉపాధ్యాయులకు, స్వశక్తి కార్యకర్తలకు రుతుస్రావ పరిశుభ్రత - ఆవశ్యకత, ఆరోగ్య, ఆహారపు అలవాట్లు తదితరాలపై శిక్షణ కార్యక్రమం నిర్వహించారు. ఈ సందర్భంగా ముఖ్య అతిథులుగా హాజరైన శ్రీలత, సరస్వతిలు మాట్లాడుతూ ఆడపిల్ల ఆరోగ్యంగా, ఆనందంగా ఎదిగితేనే

భవిష్యత్తు బంగారంలా ఉంటుందని పేర్కొన్నారు. అనంతరం యూనిసెఫ్ సమన్వయకర్త కిషన్ స్వామి వీడియోలు, ప్రజెంటేషన్లు, ఆనిమేషన్ల ద్వారా శిక్షణ కార్యక్రమం నిర్వహించారు. జిల్లా ఇమ్యునైజేషన్ అధికారి డాక్టర్ సాజిదా ఆతహార్, జిల్లా ఫోరోసిస్ కార్యక్రమ అధికారి డాక్టర్ శిల్పారెడ్డిలు పలు అంశాలపై శిక్షణ ఇచ్చారు. ఈ సందర్భంగా ఆడపిల్ల ఎదుగుతున్న క్రమం, రుతుస్రావ సమయంలో ఇబ్బందులు, పరిశుభ్రత, తీసుకోవాల్సిన ఆహారం, తదితర అంశాలపై సమగ్రంగా వివరించారు. జిల్లా సంక్షేమ కార్యాలయ జెండర్ సెక్షన్ల సైలజు మాట్లాడుతూ జిల్లాలోని పాఠశాలలకు భేటీ బహువో - బేటీ పదావో ద్వారా 38, వారధి ద్వారా 25 రుతుస్రావ వ్యర్థాల భస్మీకరణ యంత్రాలు సరఫరా చేసినట్లు తెలిపారు. వాటిని తప్పనిసరిగా అందుబాటులోకి తేవాలని సూచించారు. పిల్లలు వాడిన ప్యాడ్స్ ని సురక్షితంగా తొలగించేందుకు ఈ యంత్రాలను ఉపయోగించుకోవాలని తెలుపుతూ, యంత్రం వినియోగంపై అవగాహన కల్పించారు. ఎన్బిఎం జిల్లా సమన్వయకర్త రమేష్ మాట్లాడుతూ గ్రామాలలోని పాఠశాలల్లో స్వచ్ఛభారత్ - యూనిసెఫ్ సమన్వయంతో పలు కార్యక్రమాలు నిర్వహిస్తున్నట్లు తెలిపారు. గ్రామీణ కిశోర బాలికల్లో అవగాహనతో పాటు, పారిశుధ్య పనుల నిర్వహణలో 'స్వచ్ఛభారత్' పరంగా తగిన అవగాహన కార్యక్రమాలు నిర్వహిస్తున్నారమని తెలిపారు. డాక్టర్ శిల్పారెడ్డి మాట్లాడుతూ ఫోరోసిస్ వ్యాధి కారకాలు, జాగ్రత్తలు, పాటించవలసిన పద్ధతుల గురించి వివరించారు. ఈ కార్యక్రమంలో ఎన్బిఎం వేణుప్రసాద్, యూనిసెఫ్ క్లస్టర్ ఫెసిలిటేటర్లు కళ్యాణి, వెంకటేష్, డిడబ్ల్యు.సి.బిబ్బంది రోహిణి, వసుంధర, ఉపాధ్యాయులు, మహిళా ఉద్యోగులు పాల్గొన్నారు.

18న వినాయకచవితి, 27న నిమజ్జనం

విశ్వహిందూ పరిషత్



కరీంనగర్, సెప్టెంబర్ 8 (మనం న్యూస్): ఈ నెల 18వ తేదీన వినాయక చవితి పర్వదినం, 27న నిమజ్జన కార్యక్రమాలను నిర్వహించుకోవాలని విశ్వహిందూ పరిషత్ బాధ్యులు తెలిపారు. విశ్వహిందూ పరిషత్ ఆవిర్భవించి అరవై ఏళ్లు పూర్తయిన సందర్భంగా శుక్రవారం విహెచ్పి కార్యాలయంలో వేడుకలు నిర్వహించారు. ఈ సందర్భంగా విభాగ గోరక్ష ప్రముఖ్ రాధాకృష్ణారెడ్డి విహెచ్పి నాయకులు, కార్యకర్తలకు స్వీట్లు పంపిణీ చేశారు. ఈ కార్యక్రమంలో విహెచ్పి జిల్లా కార్యదర్శి ఆదిమూలం విద్యాసాగర్, నగర అధ్యక్షులు రమేష్, భజరంగ్ దత్ జిల్లా సమ సంయోజక కన్వం శంకర్, జిల్లా సహ కార్యదర్శి జగదీష్ హరింద్ర, అజయ్, కార్యకర్తలు పాల్గొన్నారు.

మొహబ్బత్ కి దుకాణ్ ప్రారంభం



జమ్మికుంట, సెప్టెంబర్ 8 (మనం న్యూస్): కాంగ్రెస్ అగ్రనేత రాహుల్ గాంధీ భారత్ జోడోయాత్ర ప్రారంభించి ఏడాది పూర్తయిన సందర్భంగా శుక్రవారం పట్టణంలో యూత్ కాంగ్రెస్ హజరాబాద్ నియోజకవర్గ ఉపాధ్యక్షులు సజ్జద్ మొహమ్మద్ ఆధ్వర్యంలో మొహబ్బత్ కి దుకాణ్ ప్రారంభించారు. ఈ సందర్భంగా మొహబ్బత్ కా షర్మత్ను అందరికీ పంపిణీ చేశారు. ఈ కార్యక్రమాన్ని ఉద్దేశించి సజ్జద్ మాట్లాడుతూ విద్యేషాల నడుమ ప్రేమను పంచే విధంగా రాహుల్ గాంధీ యావత్ దేశం మొత్తం ఏకం చేయడానికి భారత జోడో యాత్రను ప్రారంభించారని చెప్పారు. 4వేల81 కిలోమీటర్ల దూరాన్ని కన్యాకుమారి నుండి కాశ్మీర్ వరకు నడిచి యావత్ దేశ ప్రజల బాగోగులు తెలుసుకొన్నారన్నారు. నేడు కేంద్ర ప్రభుత్వం భారత్ అనే పేరు మార్చి 14 వేల కోట్ల రూపాయలను వృధా ఖర్చు చేస్తోందన్నారు. ఈ కార్యక్రమంలో ఎన్ఎస్ఐయుఐ జిల్లా ఉపాధ్యక్షులు మొహమ్మద్ ఇబ్రహీం, యూత్ కాంగ్రెస్ హజరాబాద్ నియోజకవర్గ ప్రధాన కార్యదర్శి చిట్టాల శంకర్, జిల్లా సోషల్ మీడియా కో-ఆర్డినేటర్ దౌలత్, ఎన్ఎస్ఐయుఐ జిల్లా కార్యదర్శి పర్వేష్, నాయకులు ప్రభుదాస్, అశోక్, సింగిరెడ్డి రంజిత రెడ్డి, వెంకటేష్, వంశీ, సమీర్, అశ్రఫ్, రవీంద్ర చారి, సాగర్ రావు, చందు, ప్రమోద్, రాము, కొమురయ్య తదితరులు పాల్గొన్నారు.

విద్యుత్ సరఫరాలో అంతరాయం

వినియోగదారులు సహకరించాలి

పెద్దపల్లి సహాయక డివిజన్లో ఇంజనీర్ ఎం.సత్యనారాయణ

పెద్దపల్లి, సెప్టెంబర్ 08(మనం ప్రతినిధి): పెద్దపల్లి పట్టణంలోని రంగంపల్లి, గుండం కట్టా (పెద్దపల్లి టౌన్) సబ్స్టేషన్ పరిధిలో 33/11 కేవీ విద్యుత్ లైన్, సబ్స్టేషన్ల మరమ్మత్తుల కారణంగా శనివారం రంగంపల్లి, పెద్దపల్లి, చందపల్లి, నిట్కూర్, నిమ్మనపల్లి, పెద్దబొంకూర్, పెద్దకల్లలలో ఉదయం 9గంటల నుండి మధ్యాహ్నం 1గంటల వరకు విద్యుత్ సరఫరాలో అంతరాయం ఉంటుందని సహాయక డివిజన్లో ఇంజనీర్ ఎం.సత్యనారాయణ శనివారం ఒక ప్రకటనలో తెలిపారు. వినియోగదారులు సహకరించాలని ఆయన కోరారు.

మైనారిటీ యువతి వివాహానికి ఆర్థిక సహాయం

జూలపల్లి జెడ్పీటీసీ బొడ్డుల లక్ష్మణ్




పెద్దపల్లి, సెప్టెంబర్ 08(మనం ప్రతినిధి): పెద్దపల్లి పట్టణంలోని 19వ వార్డు బండారికుంటకు చెందిన మొహమ్మద్ యూకూబ్ కూతురు హీన వివాహానికి కేసీఆర్ సేవాదళం తెలంగాణ రాష్ట్ర ఉపాధ్యక్షులు, పద్మావతి సంఘం తెలంగాణ రాష్ట్ర ఉపాధ్యక్షులు, జూలపల్లి జెడ్పీటీసీ బొడ్డుల లక్ష్మణ్ ఆర్థిక సహాయాన్ని అందించారు. యువ నాయకులు పెద్దపల్లి నియోజకవర్గ ముద్దు బిడ్డ బొడ్డుల లక్ష్మణ్ అడిగిన వెంటనే స్పందించి ఆర్థిక సహాయం చేసినందుకు కుటుంబ సభ్యులు లక్ష్మణ్ కు ప్రత్యేక కృతజ్ఞతలు తెలిపారు. ఈ కార్యక్రమంలో కేసీఆర్ సేవాదళం పెద్దపల్లి జిల్లా అధ్యక్షుడు దండే వెంకటేశ్వర్లు, ప్రధాన కార్యదర్శి చాతళ్ళ కాంతయ్య, జిల్లా యూత్ ప్రధాన కార్యదర్శి బొడ్డుల సాయిరామ్, పెద్దపల్లి పట్టణ అధ్యక్షుడు షేక్ షకీల్, జిల్లా నాయకులు అజీం, తాజ్, ఖలీల్, షాహిద్ తదితరులు పాల్గొన్నారు.

స్థానిక ఎమ్మెల్యే మౌనం విడాలి

డబుల్ బెడ్రూంల మంజూరు కోసం ధర్నా
రాష్ట్ర ప్రభుత్వం 9ఏళ్లుగా ఇచ్చిన హామీ ఎమాయే

మాజీ ఎమ్మెల్యే విజయరమణారావు ధ్వజం

పెద్దపల్లి, సెప్టెంబర్ 08(మనం ప్రతినిధి): డబుల్ బెడ్రూం ఇండ్లపై రాష్ట్ర ప్రభుత్వం, స్థానిక ఎమ్మెల్యే దాసరి మనోహర్ రెడ్డి మౌనం విడాలి జూలపల్లి తహశీల్దార్ కార్యాలయం ముందు డబుల్ బెడ్రూం ఇండ్ల దరఖాస్తు దారులతో కలిసి మాజీ ఎమ్మెల్యే, టీపీసీసీ ఉపాధ్యక్షులు విజయరమణారావు ఆధ్వర్యంలో ధర్నా చేపట్టారు. డబుల్ బెడ్రూం దరఖాస్తుదారులతో కలిసి తహశీల్దార్ కు వినతి పత్రం సమర్పించారు. శుక్రవారం వివిధ గ్రామాల పేద ప్రజల నుండి స్వీకరించిన 800పై చిలుకు దరఖాస్తులను అందించారు. ఈ సందర్భంగా ఆయన మాట్లాడుతూ గత 9ఏళ్లుగా బీఆర్ఎస్ ప్రభుత్వం హామీ ఇచ్చిన డబుల్ బెడ్రూం ఇండ్ల కోసం లబ్ధిదారుల పడిగాపులు కాస్తున్నారని, ఇంక వారి ఆశలు



ఫలించలేదని మండిపడ్డారు. బీఆర్ఎస్ (టీఆర్ఎస్) పార్టీ గత ఎన్నికల హామీలలో డబుల్ బెడ్రూంలు మంజూరు చేస్తామని చెప్పి పేద ప్రజలను మోసం చేశారని ఆరోపించారు. పెద్దపల్లి నియోజకవర్గంలోని జూలపల్లి మండలంలోని అన్ని గ్రామాలలో చాలా మంది నిరుపేదలు ఇండ్లు లేక వారు పడుతున్న ఇబ్బందులు చూసి చలించిపోయానని అన్నారు. రానున్న రోజులలో కాంగ్రెస్ పార్టీ అధికారంలోకి రాగానే పేదలకు ఇళ్లు నిర్మాణానికి రూ.5లక్షలు మంజూరు చేస్తానని మరియు దళిత గిరిజనులకు రూ.6లక్షలతో పాటు ఇంటి నిర్మాణానికి స్థలం అందిస్తామని విజయరమణారావు ప్రజలందరికీ భరోసా ఇచ్చారు. ఈ కార్యక్రమంలో జూలపల్లి మండల కాంగ్రెస్ పార్టీ బొజ్జ శ్రీనివాస్, పెద్దపల్లి మాజీ మున్సిపల్ చైర్మన్ ఏలువాక రాజయ్య, అంతటి అన్నయ్యగౌడ్, జడ్పీటీసీ మినూపాల ప్రకాశ్ రావు, దన్నయక దామోదరరావు, సయ్యద్ మస్తూత్, ఎండి సర్వర్, సిరికొండ కొమురయ్య, మెతుకు కాంతయ్య, కొమ్ము పోచులు, బండి స్వామి, బొట్ల వెంకటేష్, కందుకూరు అంజయ్య, దొడ్డపల్లి జగదీష్, భూషన్ వేణీ సురేష్ గౌడ్, కడర్ల శ్రీనివాస్, కటూగిరి సుధాకర్ రెడ్డి, బండ శ్రీనివాస్, కాంగ్రెస్ పార్టీ ప్రజాప్రతినిధులు, నాయకులు, డబుల్ బెడ్రూం దరఖాస్తుదారులు, కార్యకర్తలు, మహిళలు, తదితరులు పాల్గొన్నారు.

260 క్వింటాళ్ల రేషన్ బియ్యం స్వాధీనం



సిర్పూర్ (టీ), సెప్టెంబర్ 8 (మనం న్యూస్): సిర్పూర్ (టీ) మండలం మీదుగా మహారాష్ట్ర నుండి నిజామాబాద్ కు అక్రమంగా లారీలో తరలిస్తున్న 260 క్వింటాళ్ల రేషన్ బియ్యాన్ని ఎన్ఫోర్స్ మెంట్ అధికారులు స్వాధీనం చేసుకున్నారు. ఈ సందర్భంగా ఎన్ఫోర్స్ మెంట్ డిటి రాజుకుమార్ విలేజ్ కరుల సమావేశంలో వివరాలు వెల్లడించారు. ఆయన కథనం ప్రకారం మహారాష్ట్ర నుండి అక్రమంగా రేషన్ బియ్యం తరలిస్తున్నారన్న సమాచారం మేరకు గురువారం రాత్రి వెంపల్లి రైల్వే గేటు సమీపంలో తనిఖీలు నిర్వహించారు. మహారాష్ట్ర లోని వీరుర్ గ్రామం నుండి వస్తున్న లారీ (ఎపి29 టిబి 4339)ను తనిఖీ చేయగా అందులో ఫ్లాష్ లిక్ సంచులలో నింపిన రేషన్ బియ్యం ఉన్నట్లు గుర్తించారు. ఈ మేరకు డైవర్ జహంగీర్ ను విచారించగా ఆ బియ్యం మహారాష్ట్రలోని వీరుర్ గ్రామానికి చెందిన మనోజ్ సర్దార్ చెందినదిగా తెలిపారు. మనోజ్ సర్దార్ ఆ బియ్యాన్ని మహారాష్ట్రలోని గోండ్లపేట గ్రామానికి చెందిన అముల్ బొమ్మకంటివార్ దగ్గర కొన్నట్లు విచారణలో పేర్కొన్నట్లు ఆయన తెలిపారు. పట్టుకున్న లారీలో ఉన్న రేషన్ బియ్యం 261 క్వింటాళ్ల విలువ దాదాపు ఏడు లక్షల 50వేలు ఉంటుందన్నారు. లారీ డైవర్ జహంగీర్ తో పాటు మరో ఇద్దరిపై కేసు నమోదు చేశామని తెలిపారు. అనంతరం ముగ్గురిపై క్రిమినల్ కేసు నమోదుకు సిర్పూర్ (టీ) పోలీస్ స్టేషన్ లో ఫిర్యాదు చేసినట్లు తెలిపారు. అనంతరం సీజ్ చేసిన బియ్యాన్ని ఎల్ ఎంఎస్ పాయింట్ కు తరలించామని పేర్కొన్నారు. ఈ దాడుల్లో ఎన్ఫోర్స్ మెంట్ అధికారులు శ్యామ్మూల్, సీఎస్ టి సిబ్బంది పాల్గొన్నారు.



పెద్దపల్లి అసెంబ్లీ బీజేపీ అభ్యర్థిగా అవకాశం ఇవ్వాలి

రాష్ట్ర పార్టీ కార్యాలయంలో శేఖర్ యాదవ్ దరఖాస్తు

పెద్దపల్లి, సెప్టెంబర్ 08(మనం ప్రతినిధి): పెద్దపల్లి అసెంబ్లీ స్థానం నుంచి బీజేపీ అభ్యర్థిగా అవకాశం ఇవ్వాలని జూలపల్లి మండలం పెద్దాపూర్ వాస్తవ్యులు, తెలంగాణ అఖిల భారత యాదవ మహాసభ ప్రధాన కార్యదర్శి జేకే శేఖర్ యాదవ్ బీజేపీ అధినాయకత్వాన్ని కోరారు. హైదరాబాద్ లో రాష్ట్ర బీజేపీ కార్యాలయంలో తనకు పెద్దపల్లి బీజేపీ టీబీటీ కేటాయింబాలని రాష్ట్ర ఎన్నికల వ్యవహారల కమిటీ సభ్యులకు శుక్రవారం దరఖాస్తు అందజేశారు. ఈ సందర్భంగా శేఖర్ యాదవ్ మాట్లాడుతూ రాష్ట్ర రాజధాని హైదరాబాద్ లో వ్యాపారవేత్తగా స్థిరపడినా కూడా పలు సామాజిక సేవా కార్యక్రమాలలో పాలుపంచుకున్నానని తెలిపారు. మాతృ గ్రామానికి లక్షరూపాయలు వెచ్చించి పలు సామాజిక సేవా కార్యక్రమాలు చేయడమే కాకుండా, దాదాపు 28లక్షల వ్యయంతో పెద్దాపూర్ రైతుల సౌకర్యార్థం 5కిలో మీటర్ల మేర రోడ్డు వేయించానని శేఖర్ యాదవ్ అన్నారు. 25ఏళ్లు గా రాజకీయ అనుభవం, నియోజక వర్గంలో 55వేల ఓటు బ్యాంకు కలిగిన బలమైన యాదవ సామాజిక వర్గం, నియోజకవర్గ ప్రజలకు సుపరిచిత సత్సంబంధాలు, పార్టీ బలం కలిసి గెలుపు ఖాయమని ధీమవ్వకం చేశారు. పార్టీ శ్రేణులు, యాదవ మహాసభ శ్రేణులు అభిప్రాయపడుతున్నారని వివరించారు. ఆయన వెంట అఖిల భారత యాదవ మహాసభ నాయకులు, బీజేపీ నాయకులు ఉన్నారు.



అభివృద్ధిని ప్రజల్లోకి తీసుకెళ్లాల్సి

ఎమ్మెల్యే దివాకర్ రావు

లక్ష్మణ్ పేట్, సెప్టెంబర్ 8 (మనం న్యూస్): ప్రభుత్వం గత తొమ్మిదేళ్లుగా చేస్తున్న అభివృద్ధిని ప్రజల్లోకి తీసుకెళ్లే బాధ్యత పార్టీ కార్యకర్తలదేనని ఎమ్మెల్యే దివాకర్ రావు పిలుపునిచ్చారు. శుక్రవారం పట్టణంలోని స్థానిక కళాంజలి ఫంక్షన్ హాల్ లో బీ ఆర్ ఎస్ ముఖ్య నాయకులు, కార్యకర్తల సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ తెలంగాణ ప్రభుత్వం ప్రవేశపెట్టినన్ని పథకాలు దేశంలో మరెక్కడా లేవన్నారు. ప్రతి వర్గానికి మేలు జరిగేలా సీఎం కేసీఆర్ పథకాలను రూపొందించారని కొనియాడారు. కళ్యాణలక్ష్మి, పాడి ముబారక్, ఆనరా, రైతు బంధు, రైతు భీమా, దళిత బంధు పథకాలు దేశంలో మరెక్కడా లేవన్నారు. ప్రతి కుటుంబానికి మన ప్రభుత్వం చేసిన మేలు వివరిస్తూ ఓట్లు అడగాలని సూచించారు. మనం చేసిన అభివృద్ధి చేసుకున్న ప్రజల్లోకి తీసుకెళ్లే వచ్చే ఎన్నికల్లో విజయం సాధ్యమని ఆశాభావం వ్యక్తం చేశారు. అనంతరం మండలంలోని పలు గ్రామాలతో పాటు మున్సిపాలిటీ పరిధిలో పార్టీ బల బలాలను బేరీజు వేయడం, ఆయా నాయకులకు తగిన బాధ్యతలు కూడా ఇవ్వాలని ఎమ్మెల్యే తెలిపారు. అంతేకాకుండా ప్రభుత్వం చేస్తున్న అభివృద్ధితో పాటు ప్రతిపక్షాల అసమర్థత రాజకీయాన్ని ఎండగట్టాలని మార్గనిర్దేశం చేశారు. నిత్యం ప్రజల్లో ఉండి నాయకులకు, ఎన్నికల సమయంలో కనిపించే నాయకులకు మధ్య గల వ్యత్యాసాన్ని ప్రజలకు వివరించాలన్నారు. ప్రతి కార్యకర్త, నాయకులు కష్టపడి పనిచేయాలని కోరారు.



ఈ సమావేశంలో మున్సిపల్ చైర్మన్ నల్లూసు కాంతయ్య, వైస్ చైర్మన్ పోడేటి శ్రీనివాస్ గౌడ్, డీసీఎమ్మెస్ చైర్మన్ తిప్పని లింగయ్య, మాజీ డీసీఎమ్మెస్ చైర్మన్ శ్రీనివాస్ రెడ్డి, బీ ఆర్ ఎస్ పట్టణాధ్యక్షుడు పాదం శ్రీనివాస్, మండలధ్యక్షుడు చుంచు చిన్నయ్య, యూత్ మండలధ్యక్షుడు అంకతి గంగాధర్, ఉపాధ్యక్షుడు అంకతి రమేష్, నర్సం చౌ లు సొల్లు సురేష్, చుంచు రవి, కొన్నిలర్లు, ముఖ్య నాయకులు, కార్యకర్తలు పాల్గొన్నారు.



ఆయిల్ ఫామ్ సాగు పై అపోహలు వీడాలి

ఇల్లందకుంట, సెప్టెంబర్ 8 (మనం న్యూస్): ఆయిల్ ఫామ్ సాగుకు ముందుకొచ్చిన రైతులు వ్యవసాయ అధికారుల సలహాలు తీసుకోవాలని, ఎలాంటి అపోహలకు తావివ్వకుండా ఆయిల్ ఫామ్ సాగు చేయాలని ఏకాక్షర సూచించారు. మండలంలోని మల్కాల గ్రామంలో శుక్రవారం గౌరె రమేష్ అనే రైతు కొత్తగా ఆయిల్ ఫామ్ మొక్కలను నాటినట్లు తెలిపారు. ఖమ్మం జిల్లాలోని అశ్వరావుపేటలో నాటిన మొక్కలను ఈ ప్రాంత ప్రజలకు క్షేత్ర పరిశీలన చేసినట్లు పేర్కొన్నారు. ఆసక్తి ఉన్న రైతులను పంటల పరిశీలనకు తీసుకువెళ్లడానికి ఏర్పాట్లు చేస్తున్నట్లు తెలిపారు. ఆయిల్ ఫామ్ సాగు చేపట్టదలచిన రైతులు అధికారి కార్డు, బ్యాంకు పాస్ పుస్తకం, పట్టాదారు పాసు పుస్తకం, 1-బి కాపీ ప్రతులు, రెండు పాస్ పోర్టు సైజు ఫోటోలు అందజేయాలని తెలిపారు. ఈ కార్యక్రమంలో వ్యవసాయ శాఖ సిబ్బంది, రైతులు, స్థానికులు పాల్గొన్నారు.

మానవ జీవితంలో విద్యాభ్యాసం అత్యంత ప్రధానం

జిల్లా వయోజన విద్యాశాఖ అధికారి పురుషోత్తం నాయక్



మంచినర్రావి ప్రతినిధి, సెప్టెంబర్ 8 (మనం న్యూస్): మానవ జీవితంలో విద్యాభ్యాసం అత్యంత ప్రధానమని జిల్లా వయోజన విద్యాశాఖ అధికారి పురుషోత్తం నాయక్ అన్నారు. శుక్రవారం అంతర్జాతీయ అక్షరాస్యతా దినోత్సవాన్ని పురస్కరించుకొని లయన్స్ క్లబ్ సమన్వయంతో జిల్లా కేంద్రంలోని ప్రభుత్వ ఉన్నత పాఠశాల సినిమావాడ నుండి విద్యార్థిని, విద్యార్థులతో భారీ ర్యాలీ నిర్వహించి అక్షరాస్యత ప్రాధాన్యతను వివరించేలా కార్యక్రమాలు నిర్వహించారు. ఈ సందర్భంగా జిల్లా వయోజన విద్యాశాఖ అధికారి మాట్లాడుతూ మానవ జీవితంలో అక్షరం నేర్చుకోవడం అత్యంత ప్రధానమని, జిల్లాలో సాధారణ విద్యతో పాటు వయోజన విద్యకు ప్రాధాన్యతనిస్తూ స్వచ్ఛంద సంస్థల ద్వారా జిల్లాలోని వయోజనులకు విద్యబోధన చేయడం జరుగుతుందని, వయోజనులకు అక్షరాలు నేర్చుతున్న కార్యకర్తలకు ఉపాధి వైపున శిక్షణ ఇస్తూ ప్రోత్సహిస్తున్నామని తెలిపారు. ఈ కార్యక్రమంలో జిల్లా విద్యా శాఖ సెక్టోరల్ అధికారి చౌదరి, ఎస్.ఓ. సత్యనారాయణ, డి.ఆర్.పి. వెంకటేశ్వర్లు, ఆశోక్రావు, లయన్స్ క్లబ్ అధ్యక్షులు ఎ. బాలాజీ, కార్యదర్శి వెంకటేశ్వర్లు, జోనల్ చైర్మన్ డేగ్ బాపు, పాఠశాల ప్రధానోపాధ్యాయులు, ఉపాధ్యాయులు విద్యార్థులు తదితరులు పాల్గొన్నారు.

నల్లగొండలో గద్దర్ సంస్కరణ సభ

తిమ్మాపూర్, సెప్టెంబర్ 8 (మనం న్యూస్): కరీంనగర్ జిల్లా తిమ్మాపూర్ మండలం నల్లగొండ గ్రామంలో ప్రజా కళాకారుల మండలి-ప్రజా ఐక్య వేదిక సంఘం కళాకారుల ఆధ్వర్యంలో శుక్రవారం గద్దర్ సంస్కరణ సభ నిర్వహించారు. ఈ సందర్భంగా ప్రజాప్రతినిధులు, ఉద్యమకారులు, కళాకారులు, అభిమానులు గద్దర్ చిత్రపటానికి పూల మాలలు వేసి ఘన నివాళులర్పించారు. ఈ కార్యక్రమంలో సర్పంచ్ లు దమ్మనవెని శోభ నర్సింగారావు, మేడి అంజయ్య, రెడ్డి త్రివేణి తిరుపతి రెడ్డి, బొజ్జ తిరుపతి, ఎంపిటిసి సభ్యులు కవ్వంపల్లి పద్మ, బిఆర్ఎస్ పార్టీ సీనియర్ నాయకులు ఎడ్ల జోగి రెడ్డి, తుమ్మనపల్లి శ్రీనివాసరావు, కళాకారుల సంఘం జిల్లా అధ్యక్షుడు అలివేలు సమ్మిరెడ్డి, ఉపాధ్యక్షులు సాయిల కొమ్మరయ్య, బొయిని తిరుపతి, మాతాంగి శంకర్, కళాకారులు ఎలుకపెల్లి శ్రీనివాస్, బొజ్జ ఎల్లయ్య, తటిపెల్లి జంపయ్య, మార్క సారయ్య గౌడ్, పారునంది రాజయ్య, దుర్గం శ్రీనివాస్, నదిర రవి, బొజ్జ బలయ్య, మామిడి ఎల్లయ్య, జెల్ల అజయ్, రాయమల్లు, ఉద్యమకారులు, కళాకారులు, అభిమానులు, తదితరులు పాల్గొన్నారు.



ఓటరు నమోదుపై అవగాహన ర్యాలీ



రామకృష్ణపూర్, సెప్టెంబర్ 8 (మనం న్యూస్): క్యాతనపల్లి మున్సిపాలిటీ అధ్వర్యంలో శుక్రవారం ప్రభుత్వ బాలుర పాఠశాల నుండి రామాలయం చౌరస్తా వరకు ఓటరు నమోదు అవగాహన ర్యాలీ నిర్వహించారు. ఈ సందర్భంగా మున్సిపల్ కమిషనర్ వెంకట నారాయణ మాట్లాడుతూ 18 సంవత్సరాలు నిండిన ప్రతి ఒక్కరూ ఓటు నమోదు చేసుకోవాలన్నారు. ఈ కార్యక్రమంలో 13వ వార్డు కొన్నిలర్ జాడి శ్రీనివాస్, కో-ఆప్టర్ సభ్యులు జక్కబోయిన మంజుల, జిల్లా బాలుర ఉన్నత పాఠశాల ఉపాధ్యాయులు, విద్యార్థులు మున్సిపల్ కార్యాలయ సిబ్బంది, ఆర్పిలు, పట్టణ ప్రజా ప్రతినిధులు పాల్గొన్నారు.

పదవి విరమణ పొందిన

హోంగార్డ్ కు సన్మానం



కరీంనగర్, సెప్టెంబర్ 8 (మనం న్యూస్): కరీంనగర్ కమిషనరేట్ పరిధిలోని కరీంనగర్ టూ టౌన్ పోలీస్ స్టేషన్ లో బ్లూ కోర్ట్ విభాగంలో విధులు నిర్వహిస్తున్న పదవీ విరమణ పొందిన హోంగార్డ్ దయాల్ నర్సయ్యను సిపి ఎల్.సుబ్బారాయుడు శుక్రవారం ఘనంగా సన్మానించారు. ఈ సందర్భంగా సిపి మాట్లాడుతూ విధుల పట్ల అంకిత భావంతో దాదాపు 36 సంవత్సరాలు పోలీస్ శాఖలో సేవలందించి ఎటువంటి రిమార్క్ లేకుండా పదవీ విరమణ పొందారని నర్సయ్యను అభినందించారు. అనంతరం పోలీస్ వెల్ఫేర్ ఫండ్ నుండి ఐదు వేల రూపాయల చెక్కును అందించారు.

వివేకానంద పాఠశాలలో తెలంగాణ

తెలుగు భాషా దినోత్సవ వేడుకలు



కరీంనగర్ కలెక్టరేట్, సెప్టెంబర్ 8 (మనం న్యూస్): స్థానిక జగిత్యాల రోడ్ లోని వివేకానంద రెసిడెన్షియల్ పాఠశాలలో శుక్రవారం తెలంగాణ తెలుగు భాషా దినోత్సవ వేడుకలు అత్యంత ఘనంగా నిర్వహించారు. ఈ సందర్భంగా పాఠశాల ప్రధానోపాధ్యాయులు రేణుకా బలివాడ కాళోజీ చిత్రపటానికి పూలమాలవేసి నివాళు అర్పించారు. అనంతరం మాట్లాడుతూ వివక్ష వ్యతిరేకించి, మంచిని స్వాగతించిన వ్యక్తిగా, తెలంగాణ వైతాళికుడిగా, తెలంగాణ గాంధీగా పేరుసాధించిన కాళోజీ జీవితాన్ని ప్రతి ఒక్కరూ ఆదర్శంగా తీసుకోవాలన్నారు. ఏ ప్రాంతపు సంస్కృతి, సంప్రదాయాలైనా ఆ ప్రాంతపు మాతృభాష జీవనాడి వంటిదన్నారు. ఈ సందర్భంగా తెలుగు భాషలో ఉన్న వర్ణమాల, ఇతర వ్యాకరణాంశాలకు సంబంధించిన అంశాలను విద్యార్థిని, విద్యార్థులు సృష్ట రూపంగా ప్రదర్శించారు. ఈ కార్యక్రమంలో పాఠశాల చైర్మన్ డాక్టర్ సుధాకర్ రావు పాల్గొని, సెక్రటరీ రమాదేవి పాల్గొని, అకడమిక్ డైరెక్టర్ డాక్టర్. టి. లలితా కుమారి, పాఠశాల అధ్యాపకులు, విద్యార్థిని, విద్యార్థులు పాల్గొన్నారు.

ఆహారం విషయంలో జాగ్రత్తలు తీసుకోవాలి

ఐసిడిఎస్ సూపర్వైజర్ తిరుమల

హుజూరాబాద్ రూరల్, సెప్టెంబర్ 8 (మనం న్యూస్): గర్భిణీలు, బాలింతలు ఆహార విషయంలో తగిన జాగ్రత్తలు తీసుకోవాలని



ఐసిడిఎస్ సూపర్వైజర్ తిరుమల తెలిపారు. శుక్రవారం హుజూరాబాద్ మండలం పోలీస్ స్టేషన్ పేట గ్రామంలోని అంగన్వాడీ కేంద్రంలో పిల్లలకు అక్షరాభ్యాసం, అన్నప్రాసన కార్యక్రమం నిర్వహించారు. ఈ సందర్భంగా గ్రామ సర్పంచ్ రావుల పుల్లారాజు మాట్లాడుతూ ప్రభుత్వం అందించే పోషకాహారాన్ని సద్వినియోగం చేసుకుంటూ పిల్లలకు అందించాలన్నారు. పోషకాహార లోపం వల్లనే అనేక వ్యాధులు సంక్రమిస్తాయని అన్నారు. ఈ కార్యక్రమంలో అంగన్వాడీ టీచర్, ఆయా, గర్భిణీలు, తల్లులు, బాలింతలు పాల్గొన్నారు.



హనుమాన్ ఆలయానికి

ఎమ్మెల్యే షకీల్ విరాళం



బోధన్, సెప్టెంబర్ 8 (మనం న్యూస్): పట్టణంలోని పురాతన హనుమాన్ ఆలయ నవీకరణ పనుల నిర్వహణకు తనవంతు సహాయంగా ఎమ్మెల్యే షకీల్ లక్ష రూపాయలు విరాళం అందించారు. ఆలయ నవీకరణకు తన వంతు సహాయంగా లక్ష రూపాయలు అందిస్తానని గతంలో ఇచ్చి హామీ మేరకు బిఆర్ఎస్ నాయకులతో లక్ష రూపాయల విలువ చేసే చెక్కును పంపించారు. శుక్రవారం బిఆర్ఎస్ పట్టణ కమిటీ అధ్యక్షుడు రవీందర్ యాదవ్, బోధన్ గ్రామాభివృద్ధి కమిటీ అధ్యక్షుడు సింగం బాగన్న యాదవ్ చెక్కును అందజేశారు. ఈ కార్యక్రమంలో ఫ్లోర్ లీడర్ బెంజర్ గంగారాం, శివాలయం మాజీ చైర్మన్ భరత్ యాదవ్, గ్రామాభివృద్ధి కమిటీ కోశాధికారి కొండ్ర వెంకట్, ఉపాధ్యక్షులు గుమ్మల ఆశోక్ రెడ్డి, కమిటీ సభ్యులు సింగం లక్ష్మణ్ పాల్గొన్నారు.

పోషకాహారం పట్ల అవగాహన సదస్సు



బోధన్, సెప్టెంబర్ 8 (మనం న్యూస్): పోషకాహార మాసంలో భాగంగా శుక్రవారం మండలంలోని భవానీపేట అంగన్వాడీ కేంద్రంలో ఐసిడిఎస్ సూపర్ వైజర్ సౌజన్య ఆధ్వర్యంలో గర్భిణీ లకు, బాలింతలు, వారి కుటుంబ సభ్యులకు పోషకాహారం గురించి అవగాహన సదస్సు నిర్వహించారు. ఈ సందర్భంగా పోషకాహారం గురించి గర్భిణీ, బాలింతలకు రోజువారీ ఆహారంలో పోషకాలతో కలిగిన ఆహారం తీసుకోవాలని తెలిపారు. ఈ కార్యక్రమంలో గ్రామ సర్పంచ్ కృష్ణ ప్రసాద్, ఉపసర్పంచ్ సాయిలు, అంగన్వాడీ టీచర్లు లలితా, సలీమా, రాధిక, విజయలక్ష్మి, సుజాతా తదితరులు పాల్గొన్నారు.

రాష్ట్ర స్థాయి నెట్ బాల్ పోటీలకు అల్ఫోర్స్ విద్యార్థుల ఎంపిక

కొత్తపల్లి, సెప్టెంబర్ 8 (మనం న్యూస్): త్వరలో నిర్వహించే రాష్ట్ర స్థాయి నెట్ బాల్ పోటీలకు కరీంనగర్ జిల్లా కొత్తపల్లి అల్ఫోర్స్ జూనియర్ కళాశాల విద్యార్థులు ఎంపికయ్యారు. ఇటీవల రాజన్న సిరిసిల్ల జిల్లా వేములవాడలో నిర్వహించిన జిల్లా స్థాయి సీనియర్ నెట్ బాల్ చాంపియన్షిప్ పోటీల్లో కళాశాలకు చెందిన యం.వెంకటరమణ, జి.ప్రణయ్, ఎ.కార్తికేయ, ఎల్.నిక్షితేలు అత్యుత్తమ ప్రదర్శన కనబ రాష్ట్ర స్థాయి పోటీలకు ఎంపికయ్యారు. ఈ సందర్భంగా కొత్తపల్లిలోని అల్ఫోర్స్ బాలుర జూనియర్ కళాశాలలో నిర్వహించిన కార్యక్రమంలో ఎంపికైన విద్యార్థులను విద్యాసంస్థల అధినేత డాక్టర్ వి.నరేందర్ రెడ్డి ఘనంగా సన్మానించారు. పుష్పగుచ్చాలతో పాటు ప్రశంసాపత్రాలను అందించి అభినందించారు. ఈ కార్యక్రమంలో కళాశాల ప్రిన్సిపాల్, అధ్యాపక బృందం, విద్యార్థులు పాల్గొన్నారు.



కాంగ్రెస్, బిజెపిలవి అసత్య ఆరోపణలు

ఎన్నికలను ఎదుర్కొనే ధైర్యం లేక అధ్యక్షాధిపత్య విమర్శలు

మార్కెట్ కమిటీ చైర్మన్ విఆర్ దేశాయ్

బోధన్ సెప్టెంబర్ 8 (మనం న్యూస్): బోధన్ ఓట్ల విషయంలో బిజెపి, కాంగ్రెస్ నాయకులు అధ్యక్షాధిపత్య ఆరోపణలు చేస్తున్నారని వ్యవసాయ మార్కెట్ కమిటీ చైర్మన్ విఆర్.దేశాయ్ విమర్శించారు. శుక్రవారం వ్యవసాయ మార్కెట్ కమిటీ కార్యాలయ ఆవరణలో నిర్వహించిన విలేకరుల సమావేశంలో ఆయన మాట్లాడుతూ గత 25 సంవత్సరాలుగా బోధన్ ఎమ్మెల్యే షకీల్ ఆయన కుటుంబ సభ్యులు నిరుపేదలకు, నియోజకవర్గ ప్రజలకు ఎన్నో సేవా కార్యక్రమాలు నిర్వహిస్తున్నారన్నారు. ఇవి మాత్రం ప్రతిపక్షాలకు కనపడవన్నారు. ప్రజలకు చేసే సేవా కార్యక్రమాలను కూడా హేళన చేస్తూ మాట్లాడడం బిజెపి, కాంగ్రెస్ పార్టీ నాయకుల అవివేకానికి నిదర్శనమని పేర్కొన్నారు. బోధన్ ఓట్ల విషయంలో గతంలో శాసనసభ్యులు మహమ్మద్ షకీల్ అమీర్ స్వయంగా ఆర్థిక కు ఫిర్యాదు చేసిన విషయాన్ని దేశాయ్ గుర్తు చేశారు. రాబోయే ఎన్నికలలో తమ ఓటమి భాయమని తెలిసిన కాంగ్రెస్, బిజెపిలకు కూడబలుక్కొని, గత్యంతరం లేక తమ నాయకుడిపై నిందారోపణలు చేస్తున్నారన్నారు. ఎమ్మెల్యే పై నిరాధారమైన



అసత్య ఆరోపణలు చేస్తే సహించేది లేదని హెచ్చరించారు. ఈ కార్యక్రమంలో బిఆర్ఎస్ సీనియర్ నాయకులు బుద్ధి రాజేశ్వర్, రైతు విభాగం పట్టణ అధ్యక్షుడు నక్క లింగారెడ్డి పాల్గొన్నారు.

కాంగ్రెస్ గూటికి చేరిన వినయ్ రెడ్డి



ఆర్కూర్, సెప్టెంబర్ 8 (మనం న్యూస్): నిజామాబాద్ జిల్లా ఆర్కూర్ నియోజకవర్గానికి చెందిన బిజెపి రాష్ట్ర నాయకులు ప్రొద్దుటూరి వినయ్ రెడ్డి కాంగ్రెస్ పార్టీ తీర్థం పుచ్చుకున్నారు. శుక్రవారం హైదరాబాద్లోని గాంధీ భవన్లో టిపిసినీ అధ్యక్షులు రేవంత్ రెడ్డి సమక్షంలో కాంగ్రెస్ పార్టీలో చేరారు. ఆయనతో పాటు బిజెపికి చెందిన దాదాపు 500 మంది నాయకులు, కార్యకర్తలు కాంగ్రెస్లో చేరారు. ఈ సందర్భంగా వినయ్ రెడ్డి మాట్లాడుతూ బిజెపి, బిఆర్ఎస్లది ఒకే దారని, సామాన్య ప్రజలకు న్యాయం జరగాలంటే కేవలం కాంగ్రెస్ పార్టీతోనే సాధ్యమని అన్నారు. వచ్చే ఎన్నికల్లో 30 నుండి 40 వేల మెజారిటీ తో జీవన్ రెడ్డి ని మట్టి కరిపించి టిపిసినీకి బహుమతిగా ఇస్తానని పేర్కొన్నారు. ఈ కార్యక్రమంలో బాల్కొండ మాజీ శాసన సభ్యులు కారవప్రతి అనిల్, టిపిసినీ అధికార ప్రతినిధి వేణు గోపాల్ యాదవ్, నిజామాబాద్ జిల్లా నాయకులు, ఆర్కూర్ ప్రాంత నాయకులు, కార్యకర్తలు పాల్గొన్నారు.

రామగుండం స్వర్ణకార సంఘ

కార్యవర్గాన్ని రద్దు చేస్తూ ఉత్తర్వులు

గోదావరిఖని, నవంబర్ 8 (మనం న్యూస్): రామగుండం కార్పొరేషన్ ఏరియా స్వర్ణకార సంఘ కార్యవర్గాన్ని రద్దు చేస్తున్నట్లు రాష్ట్ర స్వర్ణకార సంఘం అధ్యక్షులు వింజమూరి రాఘవచారి, ప్రధాన కార్యదర్శి చేపూరి వెంకటస్వామిలు శుక్రవారం ఒక ప్రకటనలో తెలిపారు. సంఘం బైలాస్ ప్రకారం ప్రధాన కార్యదర్శిని కలుపుకోకుండా, రాష్ట్ర స్వర్ణకార సంఘం పంపించిన షోకాజ్ నోటీసుకు నిర్దేశించిన గడువు లోగా సమాధానం ఇవ్వకపోవడం వల్ల 2022, ఆక్టోబర్ 21న ఎన్నికైన కార్యవర్గాన్ని రద్దు పరుస్తున్నట్లు తెలిపారు. సంఘం తదుపరి ఎన్నికలు మూడు నెలల్లోగా నిర్వహించ వలసిందిగా సూచిస్తూ, ఆ బాధ్యతలను పెద్దపల్లి జిల్లా అధ్యక్షులు రంగు శ్రీనివాస్, ప్రధాన కార్యదర్శి శ్రీరామోజు రాజుకు అప్పగిస్తున్నట్లు పేర్కొన్నారు. సూతన కార్యవర్గం ఏర్పడి వరకు రామగుండం కార్పొరేషన్ ఏరియా స్వర్ణకార సంఘం పేరిట ఎలాంటి కార్యక్రమాలు చేపట్టరాదని సూచించారు.

బోధన్ ఓట్ల తొలగించాలని బిజెపి ధర్నా



బోధన్, సెప్టెంబర్ 8 (మనం న్యూస్): బోధన్ ఓట్లను తొలగించాలని డిమాండ్ చేస్తూ నియోజకవర్గ భారతీయ జనతా పార్టీ ఆధ్వర్యంలో శుక్రవారం ఆర్థిక కార్యాలయం ఎదుట ధర్నా నిర్వహించారు. ఈ సందర్భంగా బిజెపి రాష్ట్ర కార్యవర్గ సభ్యులు మేడపాటి ప్రకాష్ రెడ్డి మాట్లాడుతూ బిఆర్ఎస్ నాయకులు ఓటమి భయంతోనే బోధన్ ఓట్ల నమోదుకు పూనుకున్నారని, దొంగ ఓట్లతో రాజకీయం చేయాలని చూస్తున్నారన్నారు. నియోజకవర్గంలోని పలు బూత్లలో గత కొన్ని రోజుల్లోనే అక్రమంగా వేలాది ఓట్ల దరఖాస్తు చేశారని, అలాంటి బోధన్ ఓట్ల దరఖాస్తులను తక్షణమే తిరస్కరించాలన్నారు. బోధన్ ఓట్ల నమోదుకు సహకరిస్తున్న మీసేవ కేంద్రాలపై సంబంధిత అధికారులు చర్యలు తీసుకోవాలని డిమాండ్ చేశారు. ఈ కార్యక్రమంలో బిజెపి రాష్ట్ర కార్యవర్గ సభ్యులు వడ్డీ మోహన్ రెడ్డి, అడ్లూరి శ్రీనివాస్, జిల్లా కార్యదర్శి సుధాకర్ చారి, వివిధ మండలాల అధ్యక్షులు కొలిపాక బాలారాజు, మనోహర్, ఇంద్రకరణ్, సరిన్, గోపకృష్ణ, ప్రవీణ్, ప్రజాప్రతినిధులు, నాయకులు, కార్యకర్తలు పాల్గొన్నారు.

బోధన్ ఓట్ల విషయంలో అధికారులు కఠినంగా వ్యవహరించాలి

మాజీ మంత్రి సుదర్శన్ రెడ్డి



బోధన్, సెప్టెంబర్ 8 (మనం న్యూస్): బోధన్ ఓట్ల విషయంలో అధికారులు కఠినంగా వ్యవహరించాలని మాజీ మంత్రి, పిసిసి కోశాధికారి సుదర్శన్ రెడ్డి అన్నారు. శుక్రవారం పట్టణంలోని కాంగ్రెస్ పార్టీ కార్యాలయంలో నిర్వహించిన మీడియా సమావేశంలో ఆయన మాట్లాడుతూ నియోజకవర్గంలో అన్ని మండలాల్లో పెద్ద సంఖ్యలో బోధన్ ఓట్లు నమోదైనట్లు తెలిపారు. ఈ విషయంలో అధికారులే ప్రజలకు జవాబుదారీలుగా వ్యవహరించాలన్నారు. అధికారులు తక్షణమే చర్యలు చేపట్టి నకిలీ ఓట్లను తొలగించాలని సూచించారు. బోధన్ ఓట్ల నమోదు తో అధికారం చెజిక్కించుకోవాలనుకోవడం ప్రజాస్వామ్యానికి గొడ్డలి పెట్టు లాంటిదని, గతంలో ఎన్నడూ లేని విధంగా వేలాది సంఖ్యలో బోధన్ ఓట్ల నమోదుకు ఆన్లైన్ దరఖాస్తులు రావడం విస్మయానికి గురి చేస్తుందన్నారు. ఇప్పటికైనా అధికారులు తేరుకొని బోధన్ ఓట్ల వ్యవహారాన్ని నిగ్గు తేల్చాల్సిన అవసరం ఉందని అన్నారు. ఈ కార్యక్రమంలో పిసిసి సభ్యులు గంగా శంకర్, పట్టణ కాంగ్రెస్ పార్టీ అధ్యక్షుడు పాపా మొయినుద్దీన్, వర్కింగ్ ప్రెసిడెంట్ హరికాంత్ చారి, బోధన్ మండల ప్రెసిడెంట్, నాగేశ్వరరావు, యాత్ ప్రెసిడెంట్ తలారి నవీన్, జిల్లా వైస్ ప్రెసిడెంట్ గంగాధర్ గౌడ్, సాలూరు మండల ప్రెసిడెంట్ రవి, వర్కింగ్ ప్రెసిడెంట్, హనుమంతరావు, బడు, ఇనాయత్, జిహార్, రిజ్వాన్, భద్ర రావు, విష్ణువర్ధన్, మున్నా కార్యకర్తలు పాల్గొన్నారు.